



## KUNSILL LOKALI MTARFA

---

### IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 40 – IT-TNEJN 14 TA' MEJJU 2012

Il-Kunsill iltaqa' fis-Sala tal-Kunsill Lokali Mtarfa fit-7:45pm.

Preżenti :	Anthony Mifsud	Sindku
	Simon Paul Fenech	Viċi Sindku
	Antoine Vella	Kunsillier
	Helen Maria Bugeja	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv

Kien hemm attendenza ta' żewġ persuni waqt il-laqgħa.

#### 1. QARI U APPROVAZZJONI TAL-MINUTI 38 U 39

- 1.1 Il-Minuti tas-seduta 38 ġew meqjusa bħala moqrija u ġew approvati unanimament bla emendi u ffirmati mis-Sindku u mis-SE.
- 1.2 Il-Minuti tas-seduta 39 ġew meqjusa bħala moqrija u ġew approvati unanimament bla emendi u ffirmati mis-Sindku u mis-SE.

#### 2. PUNTI MILL-MINUTI 38 U 39

- 2.1 Għall-mistoqsija tal-Viċi Sindku dwar it-tabelli kontra l-ħmieġ tal-klieb, is-SE infurmat li ma kellhiex ċans taħdem fuqha.
- 2.2 Għall-mistoqsija tal-Kunsillier Vella dwar il-kwistjoni tal-parkeġġ ta' Binja Qlejgħa, is-Sindku informa li kienet saret laqgħa mas-CEO tal-Awtorità tad-Djar fejn dan kien wiegħed li se jagħmel verifika jekk qatt kinitx saret devoluzzjoni jew le tal-parkeġġ lill-Kunsill. Sadanittant, is-CEO fakkar li kull min jixtri appartament jew garaxx mingħand l-Awtorità, dan jixtrih tale quale u għaldaqstant dawk kollha li xtraw direttament mingħand l-Awtorità ma kellhom ebda dritta għal xi kumpens għall-ħsara.
- 2.3 Fuq il-kwistjoni tal-prinjol li qed ixeqilbu fuq residenza fi Triq Sir Leslie Rundle, l-Awtorità tad-Djar kienu ssuġġerew lill-Kunsill biex jivverifika mad-Dipartiment tal-Agricoltura biex kemm-il darba jinqalghu s-siġar jiġi vverifikat jekk dawn jistgħux jerġgħu jithawlu. S'issa iżda, il-Kunsill għadu qed jistenna mingħand l-Awtorità biex tivverifika jekk dawn is-siġar humiex fi proprjetà tagħha jew pubblika.
- 2.4 Fuq il-kwistjoni tal-VL tal-impjegat tal-Kunsill, is-SE infurmat li kienet irċeviet konferma mingħand l-eks SE, is-Sur Michael Portelli, fejn dan qal li qatt ma kien hemm ftehim bejnu u dan l-impjegat biex jakkumula l-VL tiegħu. L-aġent SE l-iehor, Kurt Guillaumier, ma kienx għadu bagħat ir-risposta tiegħu.

- 2.5 Dwar il-kwistjoni tat-tnaqqis tal-allokazzjoni, is-SE infurmat li kienet irċeviet risposta mingħand id-Direttur tad-DLG li t-talba tal-Kunsill ma tistax tiġi milqugħa. Sadanittant iżda l-Kunsill kien se jibqa' jinsisti fuq din il-kwistjoni minhabba li skont il-fehma tiegħu, gie ppenalizzat ingustament.
- 2.6 Is-SE infurmat li s-Sur Karl Borg, l-organizzatur tal-iMdina Grand Prix kien informa li t-toroq li jagħtu lejn u mill-Imtarfa ma kinux se jiġu blukkati waqt l-attività ta' din is-sena. Is-Sindku kkonferma dan kollu billi spjega li kienet inbidlet ir-rotta u għaldaqstant kienet se tintuża biċċa żgħira biss mill-bypass tal-Imtarfa b'tali mod li l-entraturi tal-lokalità tagħna se jibqgħu miftuħa.

### **3. HLASIJIET U PAGAMENTI**

- 3.1 Is-SE preżentat rapport li juri d-dhulijiet li kellu l-Kunsill matul ix-xahar ta' April. Kopja tiegħu hija annessa.
- 3.2 Is-SE ġibdet l-attenzjoni li fuq il-lista hemm pagament tas-Sur Charles Sant għall-ammont ta' €240 għall-materjal li uża sabiex tiġi kostruwita l-bankina ta' Triq Sir Leslie Rundle minhabba li dan ma kienx hemm dubji fuqu. Il-Kunsill qabel unanimament li dawn għandhom jithallsu. Sadanittant is-SE se terġa' tipprova tikkomunika mas-Sur Sant sabiex jinstab kompromess dwar il-kumplament tal-kont.
- 3.3 Is-SE ġibdet l-attenzjoni li kien jidher li matul is-sena 2011 il-Kunsill ma affetwa l-ebda pagament lill-WasteServ għas-servizzi tagħhom. Hija kienet talbet lill-*accountant* tal-Kunsill sabiex jivverifika l-ammont eżatt li għandu jhallas il-Kunsill sabiex jidhol fuq il-lista li jmiss. Sadanittant fuq il-lista ta' dan ix-xahar kienu tnizzlu l-kontijiet tal-ewwel tliet xhur tas-sena 2012, skont l-allokazzjoni tal-Gvern Ċentrali.
- 3.4 Il-lista tal-pagamenti, kopja tagħha meħmuża, ġiet approvata u ffirmata.

### **4. KOMMUNIKAZZJONI MIS-SINDKU**

- 4.1 Is-Sindku informa li l-Awtorità tad-Djar kienet qed tinsisti li t-tisbih u d-dwal ta' Binja Msierah kien responsabbiltà tal-Kunsill. Min-naha l-oħra s-Sindku informa li kien tkellem mas-CEO fejn dan infurmah li l-problema tad-dawl kienet dwar min se jibqa' jhallas il-flus tal-manutenzjoni u s-servizz. Il-Kunsill ma jhossx li huwa ġust li jidhol għal spiża rikorrenti simili u għaldaqstant għandu jerġa' jiltaqa' mas-CEO.
- 4.2 Fir-rigward tal-bandli, is-Sindku informa li x-xogħol kien se jibda b'mod imminenti. Fil-fatt kienu tnehhew is-servizzi kollha bħala parti mill-preparamenti. Is-SE infurmat li hekk kif tgħaddi Military Mtarfa kienu se jitnehhew l-istrutturi l-qodma.
- 4.3 Il-kwotazzjoni għall-*floodlight* bejn il-binja tal-knisja u l-*isnack bar* kienet se tiswa madwar €100. Il-Kunsill ma sabx oġġezzjoni.
- 4.4 Fuq sugġeriment tal-Viċi Sindku se jiġu ordnati numru ta' *stickers* bl-arma tal-Kunsill.
- 4.5 Is-Sindku informa li kienet saret il-laqgħa ta' konsultazzjoni dwar il-parkeġġ ta' quddiem Binja San David fejn kienu attendew biss 3 persuni. Wiehed mill-persuni kien informa lill-Kunsill li huwa qed joġġezzjona għall-proġett u għaldaqstant il-Kunsill aċċetta li jmur fuq il-post sabiex il-perit ifihem ahjar x'kien se jsir. Dan ir-resident iżda xorta baqa' jinsisti li huwa kontra li jerġa' jsir parkeġġ quddiem ir-residenza tiegħu.
- 4.6 Fir-rigward tal-proġett ta' rigenerazzjoni tal-binjiet, is-SE poggiet fuq il-mejda zewġ kwotazzjonijiet għal pompi tal-funtani. Il-Kunsill qabel li jagħzel zewġ pompi tar-ram li jiswew €636 'il wahda.

- 4.7 Sadanittant il-periti kienu għamli talba lill-Kunsill sabiex jingħataw €1000 tax-xogħol li sar minnhom s'issa. Il-Kunsill qabel li għalissa għandu jgħaddilhom biss €250 wara li jkunu ġew sottomessi l-pjanijiet lill-MEPA u lil TM.

## **5. L-APPELL DWAR IL-KUNTRATT TAL-KNIS**

- 5.1 Is-SE infurmat li l-appell kien inqata' favur il-Kunsill għalkemm il-Bord tal-Appell talab li l-Kunsill għandu jgħaddi l-flus tad-depożitu lura lill-appellant.
- 5.2 Sadanittant kien hemm qbil li l-kuntrattur preżenti għandu jaħdem l-aħħar nhar is-Sibt 20 ta' Mejju filwaqt li l-kuntratt il-ġdid mas-Sur Bryden Azzopardi jibda nhar it-Tnejn 22 ta' Mejju.
- 5.3 Hawnhekk il-Viċi Sindku fakkar li l-kuntratt il-ġdid kellu jinkorpora wkoll it-tindif ta' Ġnien is-27 ta' April, iż-żona magħrufa bħala tal-Karnival, kull fejn hemm iż-żrar fuq il-bankini kif ukoll Binja Msieraħ.
- 5.4 Minhabba li l-*accountant* tal-Kunsill kien għadu ma wasalx kien hemm qbil li jinbidel l-andament tal-aġenda u tiġi diskussa l-attività ta' Military Mtarfa.

## **6. MILITARY MTARFA 2012**

- 6.1 Is-SE infurmat li kienet għaddiet kopja tal-poster lill-kunsilliera.
- 6.2 Fir-rigward tal-*sponsors*, kienu ġew avviċinati Green MT, Melita Trains, u Majjistral Action Group filwaqt li l-HSBC kien irtira l-offerta tiegħu.
- 6.3 Il-Kunsill qabel li għandu joffri l-kotba u d-dvd's dwar l-Imtarfa għall-bejgħ waqt l-attività. Kien hemm qbil li s-SE għandha tivverifika mal-membri tal-Kunsill taż-żgħażaġh biex tara jixtiequx jiehdu hsieb din l-inizjattiva.
- 6.4 Hawnhekk skużat ruhha l-Kunsilliera Bugeja. Il-hin kien id-9:30pm.
- 6.5 Is-SE infurmat li l-iScouts ta' Had Dingli kienu se jipprovdu numru ta' mwejjed mingħajr hlas.
- 6.6 Kien hemm qbil unanimu li l-unika triq li se tingħalaq matul l-attività, hlief għar-residenti, għandha tkun Triq ir-Reġimenti Maltin. Se jitpoġġew numru ta' sinjali kontra l-parkeġġ minn ġurnata qabel.
- 6.7 Kien hemm qbil li għall-konferenza stampa għandhom jiġu mistiedna l-Ministru De Marco u l-Ministru Mifsud Bonnici. Fuq suggeriment tas-Sindku se jintalab li jkun hemm il-preżenza ta' xi suldati mir-*re-enactors*.
- 6.8 Għall-mistoqsija tal-Kunsillier Vella, is-SE infurmat li l-Kunsill kien ivvota €9500 għall-attività ta' Military Mtarfa, €2000 mill-Gvern Ċentrali. Ma dawn wiehed seta' jnaqqas ukoll xi flus oħra li se jdaħħal minn xi *sponsors*. Hija infurmat ukoll li l-ispiża globali m'għandhiex taqbeż dan il-vot.
- 6.9 Kien hemm qbil li l-Kunsill għandu jhallas €4 għall-ikel ta' kull voluntier matul l-attività.
- 6.10 Il-Kunsill qabel li jhallas is-somma ta' €100 sabiex ikun hemm l-preżenza ta' vetturi mir-Radio Amateur Group.

## **7. MIŻURA 313 – IL-PROĠETT TAL-BOSK**

- 7.1 Is-SE infurmat li l-MAGF kienu talbu konferma li hi kienet se tkun il-Project Leader għal dan il-proġett minflok is-Sur Kurt Guillaumier. Il-Kunsill qabel unanimament.

- 7.2 Is-SE infurmat li kienet irċeviet ittra minghand l-MAGF fejn dawn kienu kkonfermaw li l-Kunsill kien wiehed minn hames kunsilli li rebħu grant biex jitwettag proġett. L-ammont li rebħ il-Kunsill tal-Imtarfa kien €184,447.25.
- 7.3 Is-SE infurmat li l-Kunsill kien irċieva wkoll ittra minghand il-MEPA fejn kienet qed titlob pjan ta' azzjoni sabiex jinbidlu s-siġar tal-*eucalyptus* li hemm fil-bosk. Kien hemm qbil unanimu li kull sena l-Kunsill kien se jibdel tliet siġriet mill-bosk għal siġar maturi li jkunu indigeni.

## **8. PUNTI OĦRA**

- 8.1 Il-Viċi Sindku ssuġġerixxa li jsir fencing tal-ħadid madwar il-ġnien fi Triq Santa Luċija.
- 8.2 Il-Viċi Sindku ssuġġerixxa li jinfetħ parti mill-ħajt fuq wara tal-Iskola Sekondarja biex iservi bħala passaġġ għar-residenti li jkunu jridu jghaddu b'xi pram. Kien hemm qbil li għandu jintalab il-permess lill-Iskola.
- 8.3 Il-Viċi Sindku informa li hemm bir bejn il-blokok li għandu bżonn ta' manutenzjoni. Wiehed mill-voluntiera tal-arloġġ kien infurmah li huwa kien lest li jekk il-Kunsill itih ċavetta għall-katnazz wara li ssir il-manutenzjoni fuqu, huwa lest li jibda jsaqqi l-pjanti ta' bejn il-blokok għall-Kunsill.
- 8.4 Il-Viċi Sindku talab li jsiru sinjali kontra l-ħmieġ tal-klieb fi Triq il-Gladjoli k/m Triq Sir Leslie Rundle. Ma kienx hemm oġġezzjoni. Is-SE ssuġġeriet li jitpogġew numru ta' *doggie bins* iżda ma kienx hemm qbil dwar dawn.
- 8.5 Il-Viċi Sindku informa li matul dan l-aħħar xahar il-haddiema kienu maġġorment involuti fl-attivitajiet ta' Jum l-Imtarfa kif ukoll ta' Military Mtarfa.
- 8.6 Kien hemm qbil li s-SE u l-Kunsillier Vella għandhom jivverifikaw talba li kien hemm għal sinjali sofor doppji fi Triq Santa Luċija.
- 8.7 Il-Kunsillier Scerri Diacono prezenta ktieb u numru ta' posters li kien ingħata minn TCTC Ltd.
- 8.8 Il-Kunsillier Scerri Diacono għadda korrispondenza lis-SE dwar laqgħa dwar skemi li kien attenda għaliha.
- 8.9 Il-Kunsillier Scerri Diacono wassal talba sabiex tintbagħat komunikazzjoni lil TM sabiex jiġi kreat spazju biex vetturi li jkunu jridu jdur fuq il-lemin fi Triq Buqana ma jibqgħux jostakolaw it-traffiku għaliex qed ikun hemm kju twil ta' vetturi. Il-Kunsill qabel mas-suġġeriment.

## **9. AĠĠORNAMENT**

- 9.1 Il-laqgħa spiċċat fl-10:35pm. Kien hemm qbil li l-laqgħa li jmiss issir nhar it-Tnejn 18 ta' Ġunju 2012 fis-7:30pm.

---

**Josette Micallef**  
**Segretarju Eżekuttiv**

---

**Anthony Mifsud**  
**Sindku**